

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

ஸ்ரீமத்வேங்கடாத்வரி விரசிதம்
|| ஸ்ரீலக்ஷ்மீ ஸஹஸ்ரம் ||
|| யமகஸ்தபக: ||

This document has been prepared by*
Sunder Kidambi
with the blessings of
ஸ்ரீ ரங்கராமாநுஜ மஹாதேஸிகன்
His Holiness śrīmad āṇḍavan of śrīraṅgam

*This was typeset using skt, Itrans, L^AT_EX and the iitmtam font.

ஸ்ரீ:
ஸ்ரீமதே ராமாநுஜாய நம:
ஸ்ரீமதே நிகமாந்தமஹாதேஸிகாய நம:

॥ யமகஸ்தபக: ॥

யஸஸ்விநீமுபாஸீய யதுநாதஸதர்மிணீம் |
யமகம் கதயந்த்யார்யா யத்பதம் கல்பஸாகிந: || 1 ||

தயாஸம்பூர்ணஹ்ருதயா மயா க்ருதமநாமயா |
ரமா குணேந பரமா ஸ்தவம் க்ருஹ்ணாது வாஸ்தவம் || 2 ||

மாதஸ்த்வதங்க்ரௌ மம தேஹி பக்திம்
மா஽த: பரஸ்மிந் ஹ்ருதயம் ப்ரஸாங்க்ஷீத் |
ஸா கம்ஸஸத்ரோர்த்தயிதே ஸுபேந
ஸாகம் சரீகர்த்த்யஸுபப்ரஸாந்திம் || 3 ||

ரமா஽ரமாபத்திமபாஸ்யதாம் மே
தயோதயோபேக்ஷிதபக்தமந்து: |
முதாமுதாராம் ச திஸேத் ஸம்ருத்திம்
நதாநதாபாந் குருதே யதீக்ஷா || 4 ||

ரமே பதாப்ஜே தவ தே மநோரமே
நமேயமுச்சைரிதரா கதிர்ந மே |
ஸுரேஸ்வரோ யத்பஜநேந பாஸுரே
பதே புநா ராஜதி தைத்யலோபதே || 5 ||

உதாரவிபவா பவாமயஹரா
ஹராதிமஹிதா ஹிதாய கமலா |
ஸுதௌகஸத்ருஸா த்ருஸா ஸுபதயா
தயாலுரதுநா துநாது துரிதம் || 6 ||

கநாகநாபஸ்ய கநாகநாஸிந:
ஸதா ஸதாஸாரஸதா ஸதார்ட்யதீ: |

ஹிதாஹிதார்க்ஷ்யா ரஹிதாஹிதா மநோ-
ரமேரமேவாசர மே ரமே முதம் || 7 ||

ஸரோருஹாராமக்ருஹாம் ஸுமல்லிகா-
ஸரோருஹாராம் கமலாம் மதுத்விஷ: |
புஜாந்தராமோதகரீம் நும: க்ஷமா
புஜாம் தராமோஸநுஸ்ருதிம் வ்யதாம்புதிம் || 8 ||

ந்ருபோ நிராஸ்த: ஸுமநோஜநே யோ
மநோஜநேயோ ந ஹி தேந மேசர்த்த: |
ஸ்திதாம் ப்ரணம்யாஸமுரஸ்யஹம் து
முரஸ்ய ஹந்து: ஸ்வயமிந்திரே த்வாம் || 9 ||

த்ருஷ்டிர்த்தயைகாவநி தே ரமே ந:
சிநத்து விஷ்ணோர்வநிதேசரமேந: |
பவே தவாஸ்யேயமபீடநேந
குத: க்ஷதிர்மே யமபீடநேந || 10 ||

குபூபுஜாம் ஸம்ப்ரதி மாநநேந
பலம் ஸுதாம்ஸுப்ரதிமாநநே ந |
ஸுபம் ப்ரயச்சாவிகலம் கலேஸ-
ஸ்வஸஸ்த்வஹம் ஸ்யாம் விகலங்கலேஸ: || 11 ||

கரோது மோதம் கமலா ஸமுந்மிஷத்-
கலாவிலாஸா ரஸிநீ விபாவஸௌ |
க்ருபாநிதௌ வேங்கடஸைலநாயகே
கலாவிலா ஸாரஸிநீ விபாவஸௌ || 12 ||

யோகாய யோ காயதி பாவுகேந
ராமே வராமேவ ஹரேஸ்தவாக்யாம் |
நாலீக நாலீக ஸவித்ரி தாம
தேநாக்ஷதேநாக்ஷயமாப்யதே தத் || 13 ||

ந்ருணாம் த்ருஸ: ஸார்த்தயிதும் தவாபூத்
 ரமே யதேஹா நரமேயதேஹா |
 ப்ராப்தா ததா த்வம் பணிராஜஸைல-
 வநாலிகேலாம் நவநாலிகேராம் || 14 ||

த்வயாஸ்ரீதஸ்யாத்ர பரத்ர சோச்சகை-
 ரகாரி ராமே நரகாரிராமே |
 கோபாலகம் த்வம் நயஸே ரஸம் யா
 கவா ஸமேதம் நகவாஸமேதம் || 15 ||

ஸூத்தயா த்வதபிதாஸஹஸ்ரகம்
 யோ கிரா ஜபதி நா ஸமந்தத: |
 த்வம் விதுர்ஹரிஸகி த்ரயீவிதோ
 யோகிராஜபதிநா ஸமம் தத: || 16 ||

தாநஸ்ரீயா விஹஸிதாமரஸாலயே தாம்
 தாபாபஹாம் ஜநநி தாமரஸாலயே தாம் |
 பாதத்வயீம் ஸ ஹி பஜேத்ருசிராகமாம் தே
 யஸ்யாஸ்தி நிர்மலதியோ ருசிராகமாந்தே || 17 ||

வஸிதஸர்வஜகத்பதிரக்ஷயா
 த்ருகஸூபம் தவ லும்பதி ரக்ஷயா |
 ஹ்ருதயமுஜ்ஜது தேவி ந மாமகம்
 த்வதிநமந்யமிதோ விநமாம கம் || 18 ||

த்யஜதி யச்சுபலாபவதீ ந தாந்
 ஜநநி மத்ப்ரப்ருதீந் பவதீ நதாந் |
 மிலதி மே ந யதா மதிரம்ஹஸா
 மம ததா தயதாமதிரம்ஹஸா || 19 ||

பத்மேஸ்து துப்யம் ப்ரதமா நமஸ்யா
 ஸ்திரம் பலம் ஹி ப்ரதமாநமஸ்யா: |

விதாய மாந்யாமஹதாமஹம் தாம்
ஹராம்யரீணாம் மஹதாமஹந்தாம் || 20 ||

பவத்யஜேயம் தநுதேஜஸேவ்யா
ஜநாய லோகம் தயயைவ தம் ஸ்ரீ: |
பவத்யஜே யம் தநுதேஜஸே வ்யா-
த்யகோஜ்ஜிதம் மே குஹ்ருதேபி தத்தே || 21 ||

நிதாய பவதீ த்ருஸம் நவஸரோஜபத்ராயதாம்
ஸ்ரீதம் ஹரிபுரந்த்ரி மாம் ஹ்ருதநமத்விபத் த்ராயதாம் |
ந மாம் கில விநா த்வயா஽஽பதி தம: கதம்பாதய:
கடோரஹ்ருதயோ ஹரி:கலஜநே஽ஸ்மதம்பாதய: || 22 ||

ந ஸ மாதவஸ்தவ குணாநஸமா-
யதநேத்ர ஏவ கமலாயதநே |
க்ஷமதேபிதாது மதிதக்ஷமதே:
ஸ்தவநாய க: படுமதிஸ்தவ நா || 23 ||

பவதீ ஜகதம்ப க்ருதார்த்தபவோ-
பரமா பரமா பரமா பரமா |
குஹ்ருதோ஽த்ரிதமவநாய க்ருபா-
மஹிதா மஹிதா மஹிதா மஹிதா || 24 ||

ரமா ரமா ரமா ரமாத்யுபாஸிதம் யமர்ணவாத் |
தியோ ஹரிம் வ்ருஷாசலோத்தமேதமேதமேத மே || 25 ||

த்ராதுமப்ரச்யுதா வாரிஜாதேக்ஷணா
த்வம் நதாத் த்வஸ்ததேவாரிஜாதேக்ஷணாத் |
பாதகாதிந்திரே பாஹி மாம் ஸோபித-
ஸ்ரீரக த்வாந்தலோபா ஹிமாம்ஸோ஽பித: || 26 ||

மந்தாரா மந்தாரா மந்தாரா மந்தாராத்
வ்யாதிக்கநா தைத்யாரே: ஸேஷாத்ரிம் தம் ப்ராப்தா: |

ஸாராவா ஸாராவா ஸாராவா ஸாராவா-

காலீடா ஸ்ருங்காலீ: யஸ்யார்த்தாந் ஸந்த்ராதும் || 27 ||

ஸமதமௌ மதமௌட்யஹரௌ வஹந்

மதுரிபும் துரி புண்யக்ருதாம் ஸ்தித: |

விநமதீநமதீவ தவார்ச்சகோ

நிஜகதம் ஜகதம்ப ஜஹாதி ச || 28 ||

ஜநநி த்வயா பரிசரத்

ஸூரகிந்நரகாந்தயா நயஜுஷா ஸ்துதயா |

ஹ்ருதி மே விநா கிமபி க்லுப்தநமந்

நரகாந்தயா ந யஜுஷா ஸ்துதயா || 29 ||

த்வமேவ ஸேவ்யாஸி த்ருஸைவ தே ஸ்திரம்

ரமே யதோ யாதவநாயகே பலம் |

உரோ ஹி ஸௌரேருததேஸ்த்வமக்ரஹீ

ரமேய தோயாதவநாய கேவலம் || 30 ||

ஸாரஸம் ஸ்ரிதவதீம் ஸஸாரஸம்-

மாநநாம் ஹிமகரோபமாநநாம் |

தேவதாம் ப்ரணமதோ முதேவ தாம்

வேதநாதமஹிதாம் ந வேதநா || 31 ||

ஸா மயி தேயாதீக்ஷாம்

ரமார்த்த ரக்ஷார்த்தமாததே யா தீக்ஷாம் |

யத்பதஜலஜநதாநாம்

அபி ஸுகமம் திவ்யதாம ஜலஜநதாநாம் || 32 ||

கமலே ராஜீவாநாம்

குலே ஸ்திதா த்வம் கதி: பரா ஜீவாநாம் |

ஜகதாராத்யா யந்தி

ஸ்ரேயஸ்த்வாம் யே க்ருதாதரா த்யாயந்தி || 33 ||

கிமபி மஹோதாரேஷு

ப்ரதமம் மதுவையிரீணோ மஹோ தாரேஷு |
ஜயதி ஸபர்யா யஸ்ய
ஸ்திரபலதாத்ரீ ஸுரத்ருபர்யாயஸ்ய || 34 ||

வித்ருதாம் ஹரிணாங்கேந

த்வாம் ப்ரதிவததாநநாம் ஹி ஹரிணாங்கேந |
ப்ரணமந் ஜநநி பிடௌஜா:
ஜநோ புவி ஸ்யாத் ஸ்வபந்துஜநநிபிடௌஜா: || 35 ||

கலஸோததிகந்யா யம்

பர்யதி வித்யாத் ஸ தாவததிகந்யாயம் |
ஜிதகதகவிதாநேந
த்ரயீவிதா லப்யதே ச கவிதாநேந || 36 ||

ஸ்ரீ: ஸேவாநரகேஷு

த்வயாஸர்த்த்யதாம் ஹிரிதாட்யவாநரகேஷு |
மாம் விநிபாத்ய ந கோரா:
ஸூசோ யதா நயதி கிந்து பாத்யந கோரா: || 37 ||

ஸததவிகாராகல்பம்

ப்ராப்தோஹம் தேஹமம்ப காராகல்பம் |
குபவாதாஸு பவத்யா
ஸ்வயமுத்தார்யோ ரமே ஸதா ஸுபவத்யா || 38 ||

ஸாராஸாராஜ்ஞாந-

ஸ்தாநேந கிமஸ்ததேஜஸா ராஜ்ஞா ந: |
ஸ்ரீஸ்த்வயி மாநஸமேதத்
ந்யஸ்யேம விமுத்தயேபிமாநஸமேதம் || 39 ||

வ்யக்திம் விந்தேமஹி தாம்

இந்த்ராதிஸுரைர்நவாரவிந்தே மஹிதாம் |

மத்யமதாரகவர்ணே-

஽பிஹிதா யா நகஜிதோருதாரகவர்ணா || 40 ||

ஹ்ருதஸதரித்ரவ்யாதி:

ஸ்ரீதஜநமுச்சிந்நதுர்த்தரித்ரவ்யாதி: |

அதுலக்ருபா யா தேவ-

ப்ரணுதா ஸா மாம் ரமா஽த்ர பாயாதேவ || 41 ||

ஸோஷிதபவநதயாக-

ஸ்தந்யேஸ: கசஜிதோத்ப்ரபவநதயாக: |

ஸோ஽நபிபவநதயாக:

ஸோட்வா஽வதி பத்மயா஽஽த்மபவநதயாக: || 42 ||

த்வாம் ஹி ஸுதீ ராஜயதி

ஸ்துதாம் ஸ்தவைர்ய: ப்ரமாநிதீ ராஜயதி: |

பவதி ஸ தீ ராஜயதி

ஸ்ரீ: ஸ்தம்பபுவோ஽த்ர ஸோததீரா ஜயதி || 43 ||

பக்ததமாநாயதயா

த்ருக் தவ கமலே ஸுரோத்தமாநாயத யா |

விஸ்ருதமாநாயதயா

ஸமய பவம் ஸ்ரேயஸே஽ஸமாநாய தயா || 44 ||

ஸ்ரீ: பரபாகவதீயம்

யபிஷ்டுதா ஸா முகுந்தபாகவதீ யம் |

பணிவ்ருஷபாகவதீயம்

பஸ்யதி பஜதே பதம் ஸ பாகவதீயம் || 45 ||

த்ருட்யா தநயாசார்யா:

அஹிதேநாந்தஸ்த்வயா஽ப்திதநயா சார்யா |

த்வம் சித்த ந யாசார்யா

ப்ரப்ருதீரிதரா நமச்ச்ருதநயாசார்யா: || 46 ||

மாம் ஹரிராமாஸ்யதயா த்ருஸா
 புநாத்வேநஸாம் விராமாய தயா |
 ப்ரதிததராமாயதயா
 காசேப்யஸுரே க்ருபாம் பரமாயதயா || 47 ||

ராஸேர்வாராமஸ்ய ஸ்ரீஸ்த்வம்
 துஹிதாஸதசோத்ஸவாராமஸ்ய |
 அவநிபவா ராமஸ்ய ப்ரியா
 தியம் ந: ஸதோஷவாராமஸ்ய || 48 ||

ஹரிஸுரதாருண்யே ந:
 ஸ்திதிமுஷி வல்லிவதபூத்யதாருண்யேந |
 ப்ருதவந்தாருண்யேந
 த்வீடே தைவதமஸங்கி தாருண்யேந || 49 ||

ஸ்ரீர்ஹிதகரவாணீ யாந்
 பஸ்யதி தேப்யோ நமாம்ஸி கரவாணீயாந் |
 ஹ்ருதஸோகரவாணீயாந்
 ஹாதுமநர்த்தாந் ஸுமப்ரகரவாணீயாந் || 50 ||

மஹோதயாஸஸாரபுஜாத்வயாதயா
 மஹோதயா ஸாரபுஜா த்வயா தயா |
 விலோபகாராதிஸயாஸ்ததே விபா-
 விலோபகாராதிஸயாஸ்த தேவி பா || 51 ||

ஸுரக்ஷயா தேவஹிதா த்ருஸாவமா-
 ஸுரக்ஷயாதேவ ஹி தாத்ருஸாஸவ மா |
 முதா ரமே தேஹி கிரா விஹாந்தா-
 முதாரமேதேஹிகிராவிஹாந்தா || 52 ||

கேவலம் துச்சவிமதா ஹரிணா க்ஷிதவாமதா: |
 கே வலந்து ச்சவிமதா ஹரிணாக்ஷி தவாமதா: || 53 ||

வைரஸ்ய ஹாநிதாநேந மாந்யாஸாத்யேந ஸா஽த்ய து |
வைரஸ்யஹாநிதாநேந மாந்யா ஸாத்யேந ஸா த்யது || 54 ||

வ்ருஷாசலேஸங்கரதோத்யமாந-
வ்ருஷாசலே ஸங்கரதோத்யமா ந |
வ்ருஷாசலேஸம் கரதோத்யமாந
யாம்பாத்யஜோ வஷ்டி த்ருஸோ கிரஸ்தே || 55 ||

ராஜீவாயதநா பரத்ர மஹதீம் குர்யாந்முதே ந: க்ருபா
ராஜீவாயதநாகபாஹூரக ஹ்ருத் க்ருஷ்ணோ ந தேவோ஽பர: |
ரா ஜீவாய தநாவிஹாபி ஸுகதா ஸுத்தா தவைவாப்யதே
ராஜீவாயத நாயகம் பணிகிரேர்யா஽ஸௌ தயாஸ்ரோதஸாம் || 56 ||

கௌமாரமாரசயத: ஸபலம் தபோ஽ஸ்ய
ஸா மாரமாரகநுதஸ்ய வ்ருஷாசலேந்தோ: |
ராமா ரமா ரஹிதகோபதயா க்ருதாஸ்மத்-
க்ஷேமாரமாரசுதாம்ஸு ஜயத்யவந்யாம் || 57 ||

கலிதமஸாரமநாஸா-
த்யாயாமஹிதம் ந ராமராமாந்யம் |
கலிதமஸாரமநாஸா
த்யாயாம ஹி தந்நராமராமாந்யம் || 58 ||

ஸாரஸேந மஹிதாபஹாரிகா-
ஸாரஸேநமஹிதாபஹாரிகா |
ஸாரஸேந மஹிதாப ஹாரிகா-
஽நந்தகா ஜயதி யா஽நக ரமா || 59 ||

த்வம் கதிம் ஜநநி யச்ச வைபவீ
மா நயா஽மிதரஸா மஹோ தயா |
மாநயாமி தரஸாமஹோதயா
மாநயாமிதரஸாமஹோதயா || 60 ||

மாரமாதரணிமாநமஸ்யதாம்

மா ரமாதரணிமாநமஸ்யதாம் ।

மாரமாதரணிமாநமஸ்யதாம்

மாரமாதரணி மாநமஸ்ய தாம் || 61 ||

|| இதி ஸ்ரீமத்வேங்கடாத்வரிவிரசிதே ஸ்ரீலக்ஷ்மீ ஸஹஸ்ரே யமகஸ்தபக: ||